


Il-Banda fl-Imgħoddi (23)

Kitba ta' Jos. N. Farrugia



Fil-laqgħa Ġenerali Annwali li saret il-Hadd 22 ta' Jannar is-Sur Loretu Abela ġie maħtur Kaxxier ta' din l-Għaqda, filwaqt li s-Sur Tony Mangion baqa' l-President u s-Sur Jos. N. Farrugia is-Segretarju.

L-istedina lill-Baned Barranin għall-festa ta' Santa Marija dejjem kienet qed tohloq xi tgergir bejn il-Każini u l-Kappillan, għar-raġuni li l-Kappillan kien jiehu min jgħinu meta jmur jistieden il-Baned Barranin. Xi hadd mill-Każini kien iġerger għax mal-Kappillan ma kien ikun hemm hadd min-naħa tiegħu, u mill-banda l-oħra, il-Kappillan żgur ma kienx ikun kuntent b'dan it-tgergir, u sa ċertu punt restrizzjoni, biex imur jistieden il-Baned Barranin. Peress li ħafna Baned kienu mxennqa li jmorru jagħmlu xi Servizz barra l-pajjiż, inkluz il-Baned tal-Gudja, l-ebda Każin ma kien jixtieq li tingħata l-idea li huma m'għandhomx x'jaqsmu mal-Festa ta' Santa Marija u b'hekk jiġi vantagġjat dak il-Każin li xi hadd minn tiegħu jkun mar mal-Kappillan. Biex jipprova jaqta' dan it-tgergir, kif ukoll biex inaqqas

ir-responsabbiltà minn fuq spallejh, il-Kappillan, Dun Edgar Attard iddeċieda li t-tliet Baned barranin għall-festa ta' Santa Marija jieħdu ħsiebhom wahda kull wiehed il-Każini tal-Banda tal-Gudja għal Nhar il-Festa, u dik ta' Lejliet il-Festa ta' Santa Marija, jieħu ħsiebha l-Kappillan, li għandu jinzamm infurmat, biex ikun jista'

japprova jew le, jekk il-Każin tal-Gudja, jaċċettawx dak li tkun qed titlob il-Banda Barranija, peress li dawn il-Baned se jorog il-flus għalihom il-Kappillan, flimkien mal-flus tar-riċeviment li jsirihom fil-Każini. Dwar id-dritta, din titgawda minn dik il-banda barranija li ddoqq hdejn il-każin li jkollu d-dritta, u b'hekk il-baned barranin jieħdu d-dritta sena kull wiehed.

Din is-sena wkoll, reġa' kellna numru sabiħ ta' allievi li ħarġu jdoqqu mal-banda tagħna, li kienu Michael Mifsud u Tony A. Farrugia bil-klarinet, Joe Abela bis-Saxafon Sopran, l-aħwa Dalli Joe bil-kurunetta u Wistin bil-Trumbun u Tony Attard bit-Tamburlin, filwaqt li s-Servizzi kienu:-

12 ta' Marzu 1967

Jum il-Membri

Gudja

Il-Banda tagħna għamlet Programm ta' Mużika Funebri daqqet il-marċi ta' sett C kif ukoll

Innu Funebri

Mater Dolorosa (Arr. J.M. Bilocca)

Frank Diacono

Innu Funebri

Meditation

Jos N. Farrugia

Surmast Joseph M Bilocca

14 ta' Awwissu 1967

Santa Marija

Gudja

Wara marċ mat-toroq tal-Gudja il-Banda tagħna daqqet dan il-programm

Innu

Santa Marija

Joseph M Bilocca

Danza

Des Sultanes

P. Floridia

Marcia

Amorosa

Giov. Orsomando

Innu

Our Lady of Consolation

Willie Attard

Innu

Malti

Robert Samut

Surmast Joseph M. Bilocca

8 ta' Diċembru 1967

Kunċizzjoni

Bormla

Wara marċ mat-toroq ta' Bormla il-Banda tagħna daqqet dan il-programm

Innu

L-Immakulata

Vincenzo Ciappara

Intermezzo

Il-Mattino

Chev. M Bartolucci

Fantasia

Carmen

Georges Bizet

Marcia

Polifonica

Giovanni Giumarra

Intermezzo

Visione

Chev. M. Bartolucci

Innu

Our Lady of Consolation

Willie Attard

Innu

Malti

Robert Samut

Surmast Mro. Joseph M. Bilocca

Baned tal-Gudja Magħqudin



Meta l-Gudja United rebħu l-promozzjoni għat-tieni diviżjoni fil-league tal-M.F.A.

Meta Malta saret Repubblika



Uffiċjali taż-żewġ baned flimkien